

गुरु में गुरुत्व को प्रखर करने की आवश्यकता



तीन दिवसीय राष्ट्रीय सम्मेलन का उद्घाटन करते हुए एआईसीटीई के निदेशक डॉ. अमित दत्ता, गुरुग्राम विश्वविद्यालय के कुलपति संजय कौशिक, जेबीएम विश्वविद्यालय के अध्यक्ष गुरुदत्त अरोड़ा, महाराज आर्येन इंस्टीट्यूट ऑफ टेक्नोलॉजी के उपाध्यक्ष एस.पी. गोयल, राजयोगिनी ब्र.कु. आशा दीदी, राजयोगिनी ब्र.कु. शुकला दीदी, दिल्ली, नॉर्थ कैप यूनिवर्सिटी की कुलपति नूपर प्रकाश, जयपुर से इग्नू के सहायक क्षेत्रीय निदेशक डॉ. कमलेश मोणा, ब्र.कु. सुरेश, ब्र.कु. सुमन, ब्र.कु. विजया एवं अन्य।

गुरुग्राम-ओआरसी(हरियाणा)।

ब्रह्माकुमारीज के ओम शांति रिट्रीट सेंटर में शिक्षाविदों के तीन दिवसीय राष्ट्रीय सम्मेलन संस्थान के शिक्षा प्रभाग द्वारा 'अवेकनेड एजुकेटर्स इनलाइटेन्ड जेनरेशन' विषय पर आयोजित कार्यक्रम में अखिल भारतीय तकनीकी शिक्षा परिषद (एआईसीटीई) के निदेशक डॉ. अमित दत्ता ने कहा कि शिक्षक की भूमिका बहुत महत्वपूर्ण है। लेकिन आज ऐसे लगता है कि गुरु का गुरुत्व खो सा गया है। आवश्यकता है उस गुरुत्व को वापस लाने की। गुरुग्राम विश्वविद्यालय के कुलपति संजय कौशिक ने कहा कि आज डिप्रेशन सबसे बड़ी बीमारी बनकर उभरा है। जिसका प्रमुख कारण शिक्षा में आध्यात्मिक और नैतिक मूल्यों का अभाव है। एक आदर्श शिक्षक कई पीढ़ियों का सुधार कर सकता है। उन्होंने कहा कि ब्रह्माकुमारीज द्वारा शिक्षा के क्षेत्र में आध्यात्मिक मूल्यों पर जोर दिया जाना एक अतुलनीय कार्य है। ओआरसी की निदेशिका राजयोगिनी

ब्र.कु. आशा दीदी ने कहा कि मनुष्य सब कुछ सीख चुका है लेकिन मनुष्य-मनुष्य की तरह रहना भूल गया है। आध्यात्मिकता हमें जागरूक करती है। संस्थान के दिल्ली हरि नगर क्षेत्रीय निदेशिका राजयोगिनी ब्र.कु. शुकला दीदी ने कहा कि जागरूक शिक्षक वो है जिसके जीवन में मूल्यों

- एक अच्छे शिक्षक के अंदर अच्छे विद्यार्थी का होना जरूरी - आशा दीदी
- ब्रह्माकुमारीज द्वारा शिक्षाविदों के लिए तीन दिवसीय राष्ट्रीय सम्मेलन का सफल आयोजन

का समावेश है। शिक्षक मार्गदर्शक की भूमिका निभाता है। शिक्षक को चरित्र निर्माता भी कहा जाता है। जेबीएम विश्वविद्यालय के अध्यक्ष गुरुदत्त अरोड़ा ने कहा कि समाज में परिवर्तन तभी आयेगा जब हमारे विचारों में परिवर्तन आयेगा। अधिभावकों की भी ये जिम्मेवारी है कि बच्चों को एक श्रेष्ठ

चिंतन दें। महाराज आर्येन इंस्टीट्यूट ऑफ टेक्नोलॉजी के उपाध्यक्ष एस.पी. गोयल ने कहा कि आध्यात्मिक मूल्यों को जीवन में उतारना जरूरी है। खुशहाल जीवन के लिए योग जरूरी है। संस्थान के शिक्षा प्रभाग की राष्ट्रीय संयोजिका ब्र.कु. सुदेश ने कार्यक्रम के प्रारंभ में अपना स्वागत वक्तव्य दिया। शिक्षा प्रभाग की राष्ट्रीय संयोजिका ब्र.कु. सुमन ने शिक्षा प्रभाग द्वारा की जा रही सेवाओं की जानकारी दी। प्रभाग के दिल्ली जोन की संयोजिका ब्र.कु. विजया ने सबको राजयोग की गहन अनुभूति कराई। ब्र.कु. चांद ने गीत के द्वारा सबका स्वागत किया। कार्यक्रम में मंचासीन मेहमानों का सम्मान तिलक, पटका एवं तुलसी के पौधे भेंट कर किया गया। मंच संचालन ब्र.कु. दिव्या ने किया। कार्यक्रम में 300 से भी अधिक शिक्षाविदों एवं अन्य लोगों ने शिरकत की। कार्यक्रम में दिल्ली, नॉर्थ कैप यूनिवर्सिटी की कुलपति नूपर प्रकाश एवं जयपुर से इग्नू के सहायक क्षेत्रीय निदेशक डॉ. कमलेश मोणा की भी उपस्थिति रही।

चरित्र निर्माण से ही होगा सर्व समस्याओं का समाधान

- » ब्रह्माकुमारीज द्वारा तीन दिवसीय राष्ट्रीय महिला सम्मेलन
- » आध्यात्मिकता से महिला सुरक्षा विषय पर हुआ आयोजन
- » 1000 से भी अधिक महिलाओं एवं अन्य लोगों ने लिया भाग

गुरुग्राम-ओआरसी(हरियाणा)। ब्रह्माकुमारीज के ओम शांति रिट्रीट सेंटर में तीन दिवसीय 'आध्यात्मिकता से महिला सुरक्षा' विषय पर राष्ट्रीय महिला सम्मेलन के उद्घाटन सत्र में इंडियन योगिनी एसोसिएशन की संस्थापक अध्यक्ष डॉ. आर. एच. लता ने अपने संबोधन में कहा कि महिला सुरक्षा के लिए आध्यात्मिकता जरूरी है। आध्यात्मिकता हमें अन्दर की आवाज सुनने के लिए प्रेरित करती है। जो हमारी अंतरात्मा से निकलती है। उन्होंने कहा कि वो योगिनी होम स्टे के माध्यम से महिलाओं की सामाजिक सुरक्षा

और स्थिरता है तो नारी एक दर्पण बन जाती है। सुरक्षा का स्रोत बन जाती है। सुरक्षा का अर्थ केवल बाहरी नहीं बल्कि आंतरिक स्थिरता से है। दधीचि देह दान समिति से समाज सेविका पूनम मल्लोत्रा ने कहा कि आज सबसे बड़ी कमजोरी दूषित विचार है। आध्यात्मिकता से ही वैचारिक शुद्धि आती है। ब्रह्माकुमारीज संस्थान द्वारा इस दिशा में महान कार्य हो रहा है। क्योंकि आध्यात्मिकता ही हमें सकारात्मक और शक्तिशाली बनाती है। महिला प्रभाग की राष्ट्रीय संयोजिका राजयोगिनी ब्र.कु. डॉ. सविता ने कहा कि आत्मबल होने से ही हम



का कार्य कर रही हैं। लेकिन ब्रह्माकुमारीज संस्थान आध्यात्मिक सशक्तिकरण के माध्यम से महिला सुरक्षा के क्षेत्र में महत्वपूर्ण कार्य कर रहा है। ओआरसी की निदेशिका राजयोगिनी ब्र.कु. आशा दीदी ने कहा कि आध्यात्मिकता हमें स्वयं से जोड़ती है। आत्मिक गुणों को बढ़ाती है। चरित्र निर्माण से ही सर्व समस्याएं समाप्त हो जाएंगी। दृष्टिकोण में परिवर्तन की जरूरत है। बच्चे और बच्ची दोनों के साथ समान रूप से बर्ताव की जरूरत है। संस्थान के महिला प्रभाग की अध्यक्षा राजयोगिनी ब्र.कु. चक्रधारी दीदी ने कहा कि नारी केवल स्वयं को सुरक्षित नहीं रखती बल्कि पूरे परिवार को सुरक्षित रखती है। अगर नारी के अन्दर शांति

जीवन को सही दिशा दे सकते हैं। कार्यक्रम में एआईडब्ल्यूसी गाजियाबाद की अध्यक्षा किरण श्रीवास्तव, मेकिंग मॉडल गुरुग्राम की संस्थापक गौरी सरीन, ऑल इंडिया वुमेन लॉयर्स एसोसिएशन की अध्यक्षा डॉ. गीता, फॉर्मूला कार रेसर दिव्या मिगलानी, संस्थान के दिल्ली, करोल बाग की निदेशिका राजयोगिनी ब्र.कु. पुष्पा दीदी एवं ब्र.कु. शक्ति ने भी अपने विचार रखे। कार्यक्रम में चांद बजाज ने गीत के द्वारा नारी सम्मान के भावों को प्रकट किया। स्वास्तिक कलाकेन्द्र के कलाकार सिमरन, आरोही एवं आर्या ने जन-जन का कल्याण करेगी नारी... गीत पर नृत्य से सबका मन मोह लिया। मंच संचालन ब्र.कु. लता ने किया।

जीवन के सफर में आध्यात्मिक सिग्नल और नो नेटवर्क जोन बनाएं



बिलासपुर-छ.ग.।

ब्रह्माकुमारीज ट्रांसपोर्ट विंग द्वारा शिव-अनुराग भवन में सड़क दुर्घटना पीड़ितों की स्मृति में विश्व यादगार दिवस के अवसर पर आयोजित 'सुहना सफर' कार्यक्रम में ट्रांसपोर्ट एंड ट्रेवल विंग की नेशनल कोऑर्डिनेटर ब्र.कु. कविता मुंबई ने कहा कि लोग भले कहते हैं कि जिंदगी एक सफर है सुहना, यहाँ कल क्या हो किसने जाना? लेकिन चूँकि भविष्य में परमात्मा द्वारा एक नई दुनिया की स्थापना का दिव्य कर्तव्य किया जा रहा है, हम अनुभव करते हैं कि यहाँ कल क्या हो, यह हमने जाना।

मन के विचारों के ट्रैफिक से होती है डबल दुर्घटना... उन्होंने कहा कि जब मन के विचारों का ट्रैफिक बहुत बढ़ जाता है, तब दुर्घटनाएं होती हैं - न केवल सड़कों पर, बल्कि शब्दों के माध्यम से भी, जिससे रिश्तों में दूरियां आती हैं।

नो नेटवर्क जोन की अनिवार्यता - आज की टेक्नोलॉजी पर अत्यधिक निर्भरता पर प्रकाश डालते हुए उन्होंने आगे कहा कि हमें साधनों

- जीवन के सफर को सुहना बनाने के लिए जरूरी है आध्यात्मिक सिग्नल और नो नेटवर्क जोन - ब्र.कु. कविता दीदी
- सड़क दुर्घटना पीड़ितों के प्रति दी गई गौन श्रद्धांजलि एवं प्रार्थनाओं को दिया गया शांति दान
- सुरक्षा सेवा में लगे शिक्षाविदों का किया गया सम्मान

का उपयोग करना चाहिए, न कि साधन हमारा उपयोग करें। इसके लिए उन्होंने सभी को प्रतिदिन एक 'नो नेटवर्क जोन' बनाने की सलाह दी। यह समय 10 मिनट से 60 मिनट तक का हो सकता है, जब हम इन साधनों से दूर रहें। रेलवे पुलिस महानिरीक्षक

मुनवर खुशीद साहिब ने कहा कि भारतीय रेल रोज 2 करोड़ 40 लाख लोगों को सफर कराती है। 'सेफ ड्राइविंग, लेन ड्राइविंग इन सेव ड्राइविंग' और हमें हमेशा याद रखना चाहिए कि घर पर कोई हमारा इंतजार कर रहा है। सम्मान समारोह समाज सेवा में कार्यरत यातायात पुलिस, रेलवे सुरक्षा बल और मृत्युर्दंड तैनीकों को मोमटे दीकट सम्मानित किया गया। कार्यक्रम में ब्र.कु. मंजू ने भी अपने विचार रखे। इसके अतिरिक्त बिलासपुर के एसई सीएल संस्थान में सीएमडी, एचओडी एवं एम्प्लॉइज के सम्मुख, आरपीएफ बैरक में रेलवे सुरक्षा बल दक्षिण पूर्व मध्य रेलवे बिलासपुर के सहायक सुरक्षा आयुक्त - सुरेश पी.अत्री, सहायक सुरक्षा आयुक्त, अपराध व आसूचना, रकेश कुमार, सहायक सुरक्षा आयुक्त, मुख्यालय, संजय कुमार साहू, पुलिस महानिरीक्षक, रेलवे पुलिस, रायपुर के एडिशनल कलेक्टर हर्ष पाठक, महायोग पीठधारा के आचार्य मनोहर भंडारी गुरुजी, रेल सुरक्षा बल के वरिष्ठ मंडल सुरक्षा आयुक्त दिनेश सिंह तोमर सहित अनेक गणमान्य नागरिक शामिल रहे।

आध्यात्मिकता ही भरती है अंदर का खालीपन - मेजर जनरल



गुरुग्राम-ओआरसी(हरियाणा)।

ब्रह्माकुमारीज के ओम शांति रिट्रीट सेंटर में सुरक्षा बलों के लिए तीन दिवसीय 'सेल्फ एम्पॉवरमेंट फॉर मैनेजिंग चैलेंजेस' विषय पर कार्यक्रम का शुभारंभ हुआ। जिसमें भारतीय सेना एवं सुरक्षा बलों के अधिकारियों ने भाग लिया। भारतीय सेना में सेवारत मेजर जनरल गोपाल वर्मा ने कहा कि शारीरिक रूप से सक्षम होने के बाद भी व्यक्ति अपने को कमजोर महसूस करता है। जिसका मूल कारण आंतरिक शक्ति की कमी है। बाहर से तो हर कोई अपने को भर रहा है। लेकिन अंदर खालीपन बढ़ रहा है। आध्यात्मिकता हमें भीतर से जागृत करती है। भारतीय रक्षा लेखा सेवा की पूर्व सीजीडीए देविका रघुवंशी ने कहा कि काफी समय से वो राजयोग का अभ्यास कर रही हैं। अपना अनुभव साझा करते हुए उन्होंने कहा कि बिना आत्मबल

- भारत सरकार तथा ब्रह्माकुमारीज के सुरक्षा बलों के बीच हुए बेनिफिशियल एजेंडोयू के तहत कार्यक्रम का आयोजन
- सुरक्षा बलों के लिए तीन दिवसीय 'सेल्फ एम्पॉवरमेंट फॉर मैनेजिंग चैलेंजेस' विषय पर कार्यक्रम
- सुरक्षा बलों के 20 संगठनों से 400 से अधिक अधिकारियों ने लिया भाग

कुमार ने कहा कि आध्यात्मिकता ही वो शक्ति है, जो सकारात्मक सोच पैदा करती है। सुरक्षा प्रभाग की उपाध्यक्षा राजयोगिनी ब्र.कु. शुकला दीदी ने कहा कि किसी भी समस्या की असली शुरुआत हमारे मन से होती है। आध्यात्मिकता हमें आत्मा के मूल गुणों से जोड़ती है। कार्यक्रम की शुरुआत भारतीय नौसेना के कैप्टन शिव सिंह ने संस्थान के सुरक्षा प्रभाग द्वारा की जा रही सेवाओं की जानकारी देकर की। उन्होंने कहा कि कार्यक्रम का उद्देश्य सुरक्षा बलों का आंतरिक सशक्तिकरण करना है। जिससे कि वो आने वाली चुनौतियों का सामना कर सकें। मुंबई से आई ब्र.कु. दीपा ने सबको राजयोग का अभ्यास कराया। मंच संचालन भारतीय सेना के सेवानिवृत्त कर्नल बीसी सती ने किया। कार्यक्रम में सुरक्षा बलों के 20 संगठनों से 400 से भी अधिक अधिकारियों ने भाग लिया। जिसमें प्रमुख रूप से भारतीय थल सेना, नौसेना, वायु सेना, कोस्ट गार्ड, सीआरपीएफ, बीएसएफ, सीआईएसएफ, आरपीएफ, आईटीबीपी, एसएसबी, एनडीआरएफ, बीआरओ, दिल्ली, हरियाणा, तेलंगाना, महाराष्ट्र, उत्तर प्रदेश एवं चंडीगढ़ पुलिस सम्मिलित हुईं। मौके पर भारतीय सेना के सेवानिवृत्त ब्रिगेडियर हरबीर सिंह की भी उपस्थिति रही।